

संक्षिप्त

नवरत्न ने किया गांव का नाम रोशन

चौरु/उनियारा, (निसं)। उनियारा उपखंड क्षेत्र चौरु में बुधवार को



नवरत्न सैनी

कक्षा दसवीं के परीक्षा परिणाम जारी हुए तो क्षेत्र में खुशी की लहर दौड़ गई, जब क्षेत्र के लोगों को पता चला कि चौरु के राजकीय सीनियर सेकेंडरी स्कूल के विद्यार्थियों ने अच्छे अंक प्राप्त करते हुए चौरु क्षेत्र में टॉप रहे। विद्यार्थियों ने अपना स्थान कायम किया है। राजकीय सीनियर सैकेंडरी स्कूल के प्रिंसिपल अरुण कुमार जैन ने बताया कि एक ओर जहां आज के आधुनिक युग में लोग निजी विद्यालयों की तरफ आकर्षित हो रहे हैं वहीं अगर शिक्षा के स्तर से देखें तो सरकारी विद्यालय निजी विद्यालयों से कहीं कम नहीं हैं। इसका जीता जागता उदाहरण दसवीं कक्षा के आए परिणाम में है। जिसमें चौरु के सरकारी विद्यालय का परीक्षा परिणाम शत-प्रतिशत रहा। वहीं,विद्यालय का छात्र नवरत्न सैनी पुत्र घनश्याम सैनी 90.83 सत प्रतिशत अंक प्राप्त कर राजकीय सीनियर सेकेंडरी स्कूल चौरु विद्यालय का नाम रोशन किया। वहीं अंक प्राप्त करने वाले छात्र नवरत्न सैनी के पिता पेशे से एक साधारण किसान हैं।

लू की चपेट में आये किसान की मौत

टोंक, (निसं)। पीपलू उपखण्ड के बरोनी थाना क्षेत्र में एक वृद्ध की लू और गर्मी की चपेट में आने से



हरिचंद

बुधवार को भी खेत पर काम करने गया हुआ था। शाम तक किसान घर नहीं लौटने पर परिवजनों ने किसान की तलाश शुरू की। परिवजनों ने किसान को खेत पर बेहोश पाया। बेहोश पड़े किसान का शरीर धूप से झुलस गया। ग्रामीणों के सहयोग से किसान को सहादत अस्पताल टोंक पहुंचाया, जहां चिकित्सकों ने किसान को मृत घोषित कर दिया। गुरुवार सुबह किसान का पोस्टमार्टम करवा कर शव परिवजनों के सुपुर्द किया गया।

बाथरूम में युवक का शव मिला

दूदू, (निसं)। जिला मुख्यालय दूदू के वार्ड नंबर आठ में एक युवक का शव घर के बाहर बाथरूम में पड़ा मिला। प्राप्त जानकारी के अनुसार राकेश कुमार जारवाल निवासी दूदू का शव बाथरूम में मिलने के बाद पुलिस थाना दूदू में सूचना दी गई। मौके पर थाना निरीक्षक ईश्वर प्रकाश यादव ने पहुंचकर घटना की जानकारी ली तथा मृतक के शव को बाद पोस्टमार्टम परिजनों को सौंप दिया। मौत के कारण का कोई पता नहीं लगा।

भेड़ चोरी के फरार दो आरोपी गिरफ्तार

दूदू, (निसं)। स्थानीय थाने की पुलिस ने नकबजनी के 2 वर्ष पूर्व दर्ज प्रकरण में फरार चल रहे दो आरोपियों को गिरफ्तार कर लिया। अतिरिक्त पुलिस अधीक्षक शिवलाल बैरवा ने बताया कि दूदू थाना क्षेत्र के अधीन गांव से 2 वर्ष पूर्व भेड़े चुराने का प्रकरण दर्ज किया गया था के बाद आरोपी फरार चल रहे थे। उप पुलिस अधीक्षक दीपक खंडेलवाल व थाना निरीक्षक ईश्वरप्रकाश यादव के नेतृत्व में टीम गठित की गई के बाद खोजबीन की जाकर आरोपी महेंद्र उर्फ गुर्जर बंजारा निवासी नर्सिंगा शाहपुरा व मोर सिंह बंजारा निवासी कंवलियास को गिरफ्तार कर लिया।

रेलवे स्टेशन पर लगाये 30 पर्रिडे

श्रीमाधोपुर, (निसं)। श्रीमाधोपुर रेलवे स्टेशन पर सामाजिक कार्यकर्ताओं ने 30 पर्रिडे लगाए तथा उनको देखभाल का भी जिम्मा लिया। विमल पखडी ने बताया कि इस भीषण गर्मी को देखते हुए पक्षियों की भी देखभाल जरूरी है। इसलिए श्रीमाधोपुर जन सेवा समिति ने रेलवे स्टेशन पर 30 पर्रिडे लगाकर पुन्य का काम किया है। इस मौके पर विमल मीणा, महेंद्र सेन, सतीश खुरेटा, लाला ठठेरा, गौतम धोबी, पूरण, राजू भडभज्या, ग्यारसी लाल पटवा, चंद्रेश शर्मा, विशाल सहित कई कार्यकर्ता

कलेक्टर ने बंदियों से सुनी समस्याएं, बिजली कटौती मुख्य समस्या रही

किशनगढ़बास, (निसं)। जिला कलेक्टर डॉ अर्तिका शुक्ला ने गुरुवार औचक निरीक्षण पर पहुंचकर उप कारागृह जेल का अवलोकन कर जायजा लिया और बंदियों से मिलकर उनकी समस्याएं सुनी। जेल के अंदर मिलने वाली सुविधाओं के बारे में जानकारी ली। इस दौरान जिला कलेक्टर ने जेल प्रभारी के साथ अंदर व बाहर परिसर का जायजा लिया और जेल प्रभारी को प्रदेश में चल रही हीट वेब को लेकर निर्देश दिए।

गुरुवार को किशनगढ़बास उप कारागृह जेल का निरीक्षण के लिए पहुंची जिला कलेक्टर डॉ अर्तिका शुक्ला ने बताया कि प्रदेश में हीट वेब चल रहा है। उसको ध्यान में रखते हुए जेल का निरीक्षण कर व्यवस्थाओं का देखा गया है। जेल के बैरक में जाकर बंदियों से बातचीत की उनकी समस्याएं सुनी है। बंदियों की ओर से कोई शिकायत नहीं बताई केवल उनकी एक शिकायत थी कि बिजली की बार-बार कटौती हो रही। बिजली कटौती की



कलेक्टर डॉ अर्तिका शुक्ला ने किशनगढ़बास जेल का निरीक्षण किया।

समस्या का समाधान कराया जाएगा।

जिला कलेक्टर डॉ अर्तिका शुक्ला ने बताया कि निरीक्षण के दौरान मुलाकात कक्ष बैरक स्टोर रसोई पानी व सुक्षा के लिए लगे सीसीटीवी

सिस्टम कंट्रोल रूम पंजिकाओं का

निरीक्षण कर व्यवस्थाओं को देखा गया जो सही पाई है। जेल के अंदर साफ सफाई की व्यवस्था भी ठीक मिली है। जेल के अंदर हों रहे बैरक निर्माण का

अवलोकन किया गया है। कार्य की

प्रगति पर ध्यान रखने के लिए जेल प्रभारी को निर्देशित किया गया है। इसके अलावा पूर्व में एसडीम एवं अन्य अधिकारियों की ओर से किए गए

- वर्षा ऋतु से पूर्व पौधा रोपण करने पर की चर्चा
- जेल के अंदर की व्यवस्थाओं को संतोषजनक बताया

निरीक्षण का अवलोकन किया गया।

बंदियों की बिजली की समस्या को देखते हुए अधीक्षण अभियंता को समाधान किए जाने के लिए कहा गया तथा जेल प्रभारी को सौर ऊर्जा संयंत्र स्थापित करने के लिए निर्देशित किया गया। जिला कलेक्टर ने बताया कि वर्षा ऋतु से पहले जेल परिसर में वृक्षारोपण कर पेड़ पौधे लगाए जाने के लिए जेल परिसर के चारों तरफ का जेल प्रभारी के साथ खुली जगह का भ्रमण कर अवलोकन किया गया है। जेल प्रभारी से वषा ऋतु से पहले पेड़ पौधे लगाने के लिए चर्चा की गई और आवश्यक दिशा निर्देश दिए गए हैं।

हीटवेब से पशुओं को बचाने के लिये लगाया पशु स्वास्थ्य शिविर

ेमालपुरा, (निसं)। प्रदेश में बढ़ती

भीषण गर्मी व हीटवेब से पशुओं का सुरक्षित बचाने के उद्देश्य को लेकर केन्द्रीय भेड एवं ऊन अनुसंधान संस्थान अविकानगर द्वारा गुरुवार को मलिकपुर ग्राम पंचायत के बालापुरा मे पशु स्वास्थ्य शिविर लगाया गया।

संस्थान निदेशक डॉ. अरूण कुमार

तोमर की मौजूदगी में संस्थान के डॉक्टर व वैज्ञानिकों की टीम ने पशुओं का स्वास्थ्य परीक्षण किया। शिविर में मौजूद खेरी भेड की नस्ल के रजिस्ट्रेशन के लिये राष्ट्रीय पशु संस्थान ब्यूरो कर्नाल के प्रधान वैज्ञानिक डॉ. इन्द्रजीत सिंह गांगुली, डॉ. आशीष चोपड़ा द्वारा खेरी भेड की उत्पादन क्षमता के साथ विभिन्न शारीरिक गुणों का प्रदर्शन देखा व जांचा गया। खेरी भेड की शुद्ध नस्ल के लिये किसानों को आवश्यक सुझाव दिये गये। बालापुरा गांव मे गुर्जर जाति के 18 भेड पालको के एक हजार से अधिक पशुओं



हीटवेब से पशुओं को बचाने के लिये अविकानगर संस्थान की ओर से पशु स्वास्थ्य शिविर आयोजित किया गया।

को डॉ. दुष्यंत शर्मा, डॉ. सुष्टि सोनी, डीके यादव ने किसानों व पशुपालकों द्वारा बताई गई पशुओं की पीडा के साथ-

साथ वर्तमान मौसम को देखते हुये आवश्यक दवाईयां व मिनरल मिक्सर ईंट का वितरण किया गया। साथ ही

पशुओं में नस्ल सुधार प्रजनन तकनीकी आदि पर वैज्ञानिकों ने चिकित्सकों से खुलकर चर्चा की। डॉ. महला द्वारा 40 भेड व 5 बकरियों में कृत्रिम गर्भाधान के लिये मद स्मकलन किया गया। डॉ. लीलाराम, डॉ. सत्यवीर डांगी, अमर सिंह मीणा, रंगलाल मीणा, रणजीत गोदारा के साथ-साथ विभिन्न विभागों के कार्मिक मौजूद रहे। हीटवेब जैसे समय में अविकानगर संस्थान द्वारा लगाये गये शिविर में मौजूद विशेषज्ञ चिकित्सकों द्वारा दी गई चिकित्सकीय सेवाओं पर संस्थान का आभार बताया तो संस्थान निदेशक तोमर ने भविष्य में भी इसी प्रकार समय-समय पर शिविर लगाने का विश्वास दिलाया। डॉ. तोमर ने दोपहर बाद पशुओं को धूप से बचाने के लिये घने पेड़ की छांव में रखने व एक-एक घंटे के अंतराल में पानी पिलाने तथा पर्याप्त दाना-पानी देने पर जोर दिया।

दुष्कर्म के आरोपी शिक्षक की जमानत याचिका खारिज

बौली-बामनवास, (निसं)। सवाई माधोपुर परिवार व पोक्सो न्यायालय ने एक निजी शिक्षण संस्थान में पढ़ाने वाले शिक्षक द्वारा एक नाबालिग का अश्लील वीडियो बनाकर वायरल करने की धमकी देकर बार-बार दुष्कर्म करने के आरोपी शिक्षक हितेश कुमार अदिकोया उर्फ महेंद्र बैरवा का मामले की गंभीरता को देखते हुए जमानत प्रार्थना पत्र खारिज कर दिया। पीडिता एवं राज्य सरकार की ओर से पैरवी करते हुए विशिष्ट लोक अभियोजक अनिल कुमार जैन ने न्यायालय को अवगत कराया की जिले के एक थाने में कक्षा 9 में पढ़ने वाली 13 वर्षीय नाबालिग ने मामला दर्ज कराते हुए बताया था कि मेरे पिता गरीब

हैं एवं मजदूरी का कार्य करते हैं। आरोपी पास में ही रहता था वह आया और तीनों बहनों को टचयूशन पढ़ने के लिए बोला। इस पर हम उसके यहां पढ़ने जाने पर 30 वर्षीय आरोपी हितेश उर्फ महेंद्र बैरवा ने मेरे अश्लील वीडियो बना लिए एवं उनको वायरल करने की धमकी देकर बार-बार देह शोषण व दुष्कर्म करता रहा। मेरा रिश्ता हो जाने पर भी आरोपी ने पीछा नहीं छोड़ा। इससे मजबूर होकर आरोपी के खिलाफ मामला दर्ज कराया गया है। पुलिस ने मामला दर्ज कर अनुसंधान के बाद आरोपी को 17 मई 2024 को गिरफ्तार कर न्यायालय में चालान पेश किया तब से ही आरोपी न्यायिक अभिरक्षा में है।

कलेक्टर को सौंपा ज्ञापन

कोटपूतली, (निसं)। राष्ट्रीय खाद्य सुरक्षा में चर्चनित परिवारों की ई-केवाईसी राशन डीलर्स से कराए जाने का विरोध प्रदेश भर में मुखर होता जा रहा है। इसी कड़ी में कोटपूतली के ऑल इंडिया उचित मूल्य दुकान डीलर्स फेडरेशन ने तहसील अध्यक्ष मुकेश कुमार गुर्जर के नेतृत्व में प्रमुख

शासन सचिव खाद्य व नागरिक आपूर्ति विभाग के नाम जिला कलेक्टर कल्पना अग्रवाल को ज्ञापन सौंपा। इस मौके पर हरिश सैनी, हंसराज पायला, कृष्ण कुमार सैनी, ललित शर्मा, अशोक सेहरा, विजय रावत, योगेश कुमार सहित राशन डीलर्स मौजूद रहे।

हीटवेब से ड्राइवर की मौत

श्रीमाधोपुर, (निसं)। शहर में एक ट्रक ड्राइवर की हीटवेब की चपेट में आने से मौत हो गई। जानकारी के अनुसार ट्रक ड्राइवर हरिराम योगी निवासी अरनियामाल टोंक ट्रक को लेकर श्रीमाधोपुर आया था और जालपाली मोड़ पर अचानक उसकी तबीयत खराब होने पर उसने ट्रक को सड़क के किनारे लगाकर दवाई लेकर वह ट्रक में सो गया। काफी समय बाद ट्रक में जाकर साथी खलासी जितराम ने देखा तो वह बेहोशी की हालत में ट्रक में पड़ा हुआ था जिसे खलासी ने तुरंत सरकारी अस्पताल पहुंचाया जहां चिकित्सकों ने उसे मृत घोषित कर दिया। प्राथमिक तौर पर चिकित्सकों ने बताया कि अत्यधिक गर्मी की वजह से मौत होना लग रहा है। मौत का पूरा खुलासा तो पोस्टमार्टम रिपोर्ट आने के बाद ही होगा। इधर पुलिस को ट्रक ड्राइवर के ताऊ के लड़के गणेशराम योगी ने मृग रिपोर्ट दी है जिस पर पुलिस ने शव का पोस्टमार्टम करवाकर परिवजनों को सुपुर्द किया है। फिलहाल पुलिस पूरे मामले की जांच में जुटी हुई है।

सार-समाचार

उत्कृष्ट विद्यार्थियों का किया सम्मान



खाटूरश्यामजी, (निसं)। कस्बे की श्री श्याम विद्यापीठ उच्च माध्यमिक विद्यालय के होनहार विद्यार्थियों को जयपुर से काठमांडू तक हवाई यात्रा करवाई जाएगी। संस्था के प्रधानाचार्य महावीर प्रसाद योगी व संस्था सचिव रमेश योगी ने बताया कि माध्यमिक शिक्षा बोर्ड द्वारा हाल ही में जारी परीक्षा परिणाम में विद्यालय के विद्यार्थी कमल राज सिंह पुत्र जालिम सिंह मिल निवासी अलोदा ने 94.35 प्रतिशत अंक लाकर विद्यालय और कस्बे का नाम रोशन किया, वहीं कोमल सोनी पुत्री जितेंद्र सोनी ने 91.33 प्रतिशत अंक लाकर दूसरा स्थान व गुंजन पुत्री राजेंद्र पुनिया ने 91 प्रतिशत लाकर तीसरा स्थान बनाया। विद्यालय का नया सत्र शुरू होते ही प्रधानाचार्य और विद्यालय के सचिव ने विद्यार्थियों को घोषणा की थी कि जो विद्यार्थी 90 प्रतिशत या उससे अधिक अंक लेकर आएगा उन्हें जयपुर से काठमांडू तक हवाई जहाज द्वारा यात्रा करवाई जाएगी। जिसमें तीन विद्यार्थियों का 90 या 90 प्रतिशत से अधिक अंक लाकर हवाई जहाज यात्रा में चयन हुआ है। इस दौरान विद्यालय परिसर में तीनों विद्यार्थियों को मिठाई खिलाकर व माला पहनाकर स्वागत व सम्मान किया गया।

बोर्ड परीक्षा में लहराया परचम



टोंक, (निसं)। माध्यमिक शिक्षा बोर्ड द्वारा गुरुवार को घोषित किया, जिसमें 10वीं बोर्ड परीक्षा परिणाम में दीनदयाल पब्लिक माध्यमिक विद्यालय सोहेला तहसील पीपलू ने कक्षा दसवीं के परीक्षा परिणाम में प्रथम स्थान प्राप्त किया। इसमें छात्र लोकेंद्र गुर्जर ने 88.33 अंक प्राप्त कर प्रथम स्थान, द्वितीय स्थान पर तनिषा जैन ने 86.83, तृतीय स्थान पर कृष्णा चौधरी ने 86 अंक प्राप्त कर विद्यालय का नाम रोशन किया। इन्होंने अपनी सफलता का श्रेय शाला निर्देशक भंवर लाल चौधरी सहित शाला के अध्यापकों व अपने माता-पिता को दिया।

समर कैम्प का समापन

दौसा, (निसं)। जिला क्रिकेट संघ द्वारा आयोजित समर कैम्प का गुरुवार को समापन हुआ। समापन के अवसर पर मुख्य अतिथि लोकेश सोनवाल अतिरिक्त पुलिस अधीक्षक लालसोट, दौसा शहर के पुलिस उपाधीक्षक रवि शर्मा एवं जिला खेल अधिकारी मानसिंह उपस्थित रहे। इन सभी का संघ के सचिव बृजकिशोर उपाध्याय ने माला और साफ़ा पहनाकर स्वागत किया। लोकेश सोनवाल ने कहा कि मैं भी क्रिकेट का खिलाडी रहा हूँ और क्रिकेट के साथ साथ खिलाडी अपने जीवन में संयम, धैर्य अनुशासन सीखता है जिसको अपने जीवन में आत्मसात भी करता है। रवि शर्मा ने खिलाडियों का हौशला अफजाई किया साथ ही खिलाडियों को लान से मेहनत करने और जीवन का उद्देश्य के बारे में बताया। संघ के सचिव बृजकिशोर उपाध्याय ने कहा कि खिलाडियों को जल्द से जल्द दौसा जिले में क्रिकेट के लिये आधारभूत संसाधन उपलब्ध कराने और छह माह के भीतर क्रिकेट ऐकेडमी तैयार करने की बात कही साथ ही बताया कि पूर्व पदाधिकारियों ने पिछले 35 सालों से संघ पर क़ब्ज़ा कर रखा था क्रिकेट के नाम पर जिले में कुछ नहीं किया हमेशा आरसीए के चुनाव में जिले का वोट बेचा गया और अपने स्वार्थ की पूर्ति की परन्तु अब ऐसा नहीं होगा और दौसा ज़िले को उचित प्रतिनिधित्व मिलने की बात कही। यह कैम्प गत 17 मई से प्रारंभ हुआ और इस कैम्प में पूरे जिले से लगभग 130 खिलाडियों ने प्रतिदिन अभ्यास में भाग लिया। इस समर कैम्प में अनुभवी कोच द्वारा खिलाडियों को प्रशिक्षण दिया गया। अंत में संघ की अध्यक्ष शोभना गुर्जर ने सभी अतिथियों का आभार प्रकट किया।

वकीलों ने पक्षियों के लिए जलपात्र लगाये

सांभरझील, (निसं)। सांभर बार एसोसिएशन की तरफ से वरिष्ठ अधिवक्ता अवधेश कुमार पारीक के सानिध्य में वकीलों ने न्यायालय परिसर में अनेक जगहों पर पक्षियों के लिए जल पात्र का इंतजाम कर सकारात्मक संदेश भी जारी किया। पारीक ने कहा कि प्रकृति के संकलन में बेजुबान पक्षियों का खास योगदान है। पक्षियों की चहचाहट के बिना सब कुछ सूना है। इस सत्र में जिस प्रकार से भीषण गर्मी चल रही है उसको दृष्टिगत रखते हुए हमें प्रकृति और पर्यावरण की सुरक्षा के लिए जरूरी कदम भी उठाने होंगे। इन बेजुबान पक्षियों के लिए जल और चुगा पात्र लगाने से हमारी आत्मा को भी सुकून मिलता है। उन्होंने कहा कि "चिड़िया चोंच भर ले गई नदी न घटिया नीर, दान करे से धर्म बढ़े कह गए दास कुमार"। इस मौके पर श्यामसुंदर पारीक, लक्ष्मण सिंह खंगरोत, हेमराज कुमावत, पुरेश शर्मा, महेंद्र कुमावत, दिव्य राजवीर गुर्जर, योगेश शुक्ला, निशांत शर्मा, लक्ष्मीकांत दाधीच, रमेश शर्मा, लोकेश शर्मा, गोपीचंद कुमावत, मुंशी राजेश कुमार शर्मा सहित अनेक की मौजूदगी रही।

ललित सैनी बने अध्यक्ष

श्रीमाधोपुर, (निसं)।ऑल इंडिया सैनी सेवा समाज (रजि.) की प्रदेश स्तरीय बैठक में ललित सैनी श्रीमाधोपुर को राष्ट्रीय अध्यक्ष दिलवाग सिंह की सहमति से प्रदेश अध्यक्ष राम सिंह सैनी द्वारा जिला नीमकाथाना के जिला अध्यक्ष हेतु नियुक्त कर श्रीर तहसील अध्यक्ष एवं जिला कार्यकारिणी का गठन करने का निर्देश दिया साथ ही अपेक्षा की गई कि ललित सैनी के नेतृत्व में समाज हित में शीघ्र ही शैक्षणिक राजनीतिक विषयों पर सकारात्मक निर्णय किए जाएंगे। इस अवसर पर सैनी समाज के गणमन्या लोगों द्वारा सैनी को बधाई देकर समाज हित में लिए निर्णय में पूर्ण सहयोग देने की बात कही। सैनी समाज मे कक्षा 10वीं व 12वीं के 90प्रतिशत अंक प्राप्त विद्यार्थियों को घरों पर जाकर सम्मान करने का निर्णय कर 2 जून रविवार को सुबह 10 बजे तारा काम्लेक्स, पृथ्वीपुरा रोड, शिव कालोनी श्रीमाधोपुर मे समाज की मिटिंग रखी गई है। इस अवसर पर दिनेश कटारिया, पार्षद विनेश सैनी, ओम प्रकाश प्रधान, बाबूलाल कटारिया,पूरण सैनी, राकेश सिंगोदिय, नरेंद्र सैनी, सागरमल सैनी, ओमप्रकाश, राजू बाबावाम उपस्थित रहे।

निराश्रित पशुओं को पकड़ने की मांग

फुलेरा, (निसं)। फुलेरा नगर पालिका क्षेत्र की विभिन्न समस्याओं को लेकर गुरुवार को भाजपा मण्डल अध्यक्ष प्रणव अग्रवाल के नेतृत्व में भाजपा पार्षद एवं कार्यकर्ताओं ने पालिका अधिशासी अधिकारी तेजमंग मीणा को ज्ञापन सौंपा है। ज्ञापन में बताया कि क्षेत्र की विभिन्न सडकों, चौक-चैराहों व गली-मौहल्लों में काफी संख्या में निराश्रित गोवंश, बन्दर व आवारा कुत्ते घूम रहे हैं। वहीं आगे बताया कि उक्त निराश्रित गोवंश-पशु व आवारा कुत्ते आये दिन राहगीरों व वाहन चालकों सहित बच्चों-युव व महिलाओं को अपना निशाना बनाकर हमला कर देते हैं। इसके चलते सडकों पर वाहन चालकों के लिए हादसे का कारण बन रहे हैं। इसके साथ ही आगे बताया कि नगर पालिका व सम्बन्धित विभाग क्षेत्र की उक्त समस्या की गंभीरता से अवगत होते हुए भी इसका हल करवाने में नाकाम साबित हो रहे हैं। इसके चलते ज्ञापन के माध्यम से प्रशासन को अवगत करते हुए बताया कि जनसुरक्षा को ध्यान में रखते हुए जल्द से जल्द इन निराश्रित पशुओं, बन्दरों, कुत्तों को पकड़कर उचित स्थान पर भिजवाने का आग्रह किया है। साथ ही आये दिन हो रही परेशानियों से निजात दिलाने की मांग की है। इस अवसर पर पालिका प्रतिपक्ष नेता संजय पारीक, पार्षद मण्डल अध्यक्ष आलोक तिवारी, पूर्व पालिका अध्यक्ष रतन राजोरा, पार्षद प्रणव वर्मा, जितेन्द्र वर्मा, यतेंद्र झंकाडा, संजय वार्णेय, राजकुमार, कमल शर्मा(कस्तु),राजकुमार देवाल सहित अन्य कई लोग उपस्थित रहे।



टोंक पुलिस ने आरोपियों को गिरफ्तार किया।

व डीएसटी से एक विशेष टीम का गठन किया गया। गठित विशेष टीम ने घटना